

**LIT-TABIB KAV. GUZÈ GALEA, PRESIDENT  
TAL-“GHAQDA TAL-KITTIEBA TAL-MALTI”  
U AWTUR TA' HAFNA KITBIET TA' SURA  
PATRIJOTTIKA**

**SUNETT**

*Ta' DUN KARM*

Hawn min jiggerra ma' l-gholjiet xemxija  
Ta' Elikona qalb il-ward u l-hdura,  
U, mghaxxaq b'dik il-Ghanja tan-Natura,  
Minn qalbu jsawwab l-oħla poezija.

Hemm ukoll min ihobb satra dellija,  
U, miġbur fih innifsu, jaġġa' lura  
Fuq il-ġrajja ta' ġensu u jiffi s-sura  
Tagħhom bid-dehen tal-filosofija.

Inti, Raġel bil-Għaqal, gharrext sewwa  
Fil-qalb u l-hsieb ta' ġensna u rajt sedqithom  
Helwa mal-Hbieb u harxa mal-Għedewwa ;

Għallimtna li Gherf wiehed qatt ma falla:  
Imutu l-Hżiena u magħhom tghib kburithom,  
Jirbaħ iċ-Ċkejken għaliex jitma f'Alla.

3. 9. 46.

*Il-poeta nazzjonali tagħna, Mons. Dun Karm Psaila D.Litt., b'dik il-ħlewwa li dejjem għoġbu juri lejna, ried jagħmlilna għieh kbir billi jiktbilna dan is-sunett li aħna qegħdin ingħibu hawn mhux bħala foħrija tagħna nnifisna, iżda biex din il-bieċa xogħol ta' l-aqwa poeta Malti ma tibqax moħbija u hekk il-qarrejja jkunu meħħdin mill-ħlewwa tagħha. — Id-Direttur,*